

2019015194

ВЛАДА НА РЕПУБЛИКА МАКЕДОНИЈА

Врз основа на член 36 став (5) од Законот за Владата на Република Македонија („Службен весник на Република Македонија“, бр.59/00, 12/03, 55/05, 37/06, 115/07, 19/08, 82/08, 10/10, 51/11, 15/13, 139/14, 196/15, 142/16 и 140/18), Владата на Република Македонија, на седницата, одржана на 15.1.2019 година, донесе

ПРОГРАМА ЗА ПРОМОЦИЈА НА ОБНОВЛИВИ ИЗВОРИ НА ЕНЕРГИЈА И ПОТТИКНУВАЊЕ НА ЕНЕРГЕТСКА ЕФИКАСНОСТ ВО ДОМАЌИНСТВОТА ЗА 2019 ГОДИНА

I

Со оваа програма се утврдува начинот, условите, критериумите и постапката за распределба на средства од Буџетот на Република Македонија за 2019 година-потпрограма 32 – Развој на енергетиката, ставка 464 – Разни трансфери, наменети за поттикнување на енергетска ефикасност во домаќинствата за 2019 година.

II

Средствата од дел I на оваа програма во вкупен износ од 50.000.000, 00 денари ќе се користат за следните мерки:

1. надоместување на дел од трошоците за купени и вградени сончеви термални колекторски системи во домаќинствата до 30 %, но не повеќе од 15.000 денари по домаќинство за 2019 година, во вкупен износ од 5.000.000 денари,

2. надоместување на дел од трошоците за купени и вградени ПВЦ или алуминиумски прозорци во домаќинствата до 50 %, но не повеќе од 25.000 денари по домаќинство за 2019 година, во вкупен износ од 25.000.000 денари и

3. надоместување на дел од трошоците за купување печки на пелети со линеарна распределба по домаќинство, во зависност од пристигнатиот број на барања кои ги исполнуваат условите од точка 1 од дел V, но не повеќе од 25.000 денари по домаќинство за 2019 година, во вкупен износ од 20.000.000 денари.

Средствата од Буџетот на Република Македонија наменети за програмата, ги распоредува Министерството за економија.

III

1. Надоместокот на дел од средствата за купени и вградени сончеви термални колекторски системи од дел II точка 1 од оваа програма ќе го остварат лицата кои:

а) го немаат искористено правото на поврат на дел од средствата за обезбедување и вградување на сончеви термални колекторски системи во својот дом врз основа на претходните јавни огласи на Министерството за економија за надоместување на дел од трошоците за купени и вградени сончеви термални колекторски системи објавени во 2007, 2009, 2011, 2012, 2013, 2014, 2015, 2016, 2017 и 2018 година и

б) имаат купено и вградено во своите домови колекторски систем на начин кој ќе биде утврден во Јавниот оглас, што се докажува со следната документација:

- пополнет образец за барање кој може да се подигне во архивата на Министерството за економија или да се обезбеди преку интернет страната на министерството: www.economy.gov.mk,

- доказ во оригинал дека е извршено купувањето на сончев термален колекторски систем, и тоа:

- фискална сметка, или
- фактура со извод од деловна банка (во период утврден во Јавниот оглас)
- изјава заверена на нотар дека барателот го нема искористено правото на поврат на дел од средствата за обезбедување и вградување на сончев термален колекторски систем врз основа на претходните Јавни огласи на Министерството за економија во 2007, 2009, 2011, 2012, 2013, 2014, 2015, 2016, 2017 и 2018 година (образецот на изјавата ќе може да се подигне во архивата на Министерството за економија или да се обезбеди преку интернет страната на министерството:

www.economy.gov.mk)

в) барањето за искористување на правото на надоместок на дел од трошоците, заедно со потребната документација, по пошта ќе го достават во ЗАТВОРЕН ПЛИК до Министерство за економија на адреса „Јуриј Гагарин“ бр.15, 1000 Скопје.

г) ги исполнуваат дополнителните критериуми кои ќе бидат утврдени во Јавниот оглас.

Доколку купувачот достави доказ во оригинал за направените трошоци за вградувањето на соларниот колектор (фискална сметка или фактура со извод од деловна банка во период утврден во Јавниот оглас), истите ќе му бидат земени во предвид при утврдување на надоместокот.

Едно лице, односно едно домаќинство може да поднесе само едно барање за добивање на надоместок.

Доделувањето на надоместокот ќе се врши по принципот „прв дојден прв услужен“.

За датум на пристигање на барањето се смета датумот на пристигнување и заведување во евиденцијата на архивата на Министерството за економија најдоцна до 15:30 часот истиот работен ден.

2. Постапката за реализација на мерката од дел II точка 1 од оваа програма ќе се одвива на следниот начин:

а) Министерството за економија во вториот квартал од 2019 година ќе распише јавен оглас во два дневни весници и истиот ќе биде отворен до крајот на вториот квартал од 2019 година.

б) За спроведување на активностите за реализација на мерката од дел II точка 1 од оваа програма министерот за економија ќе формира Комисија од три члена и нивни заменици.

в) Комисијата ќе има за цел да ја утврди исполнетоста на условите за надоместување на дел од трошоците од мерката од дел II точка 1 од оваа програма и на министерот за економија ќе му предложат донесување на решенија за исплата на утврдениот надоместок.

Министерството за економија го задржува правото да изврши посета во домаќинствата кои ќе поднесат барање.

Лицата кои имаат поднесено барање, а немаат уредна и комплетна документација неможе да остварат надомест.

Исплатата на средствата за надоместување на дел од трошоците од мерката од дел II точка 1 од оваа програма ќе се врши врз основа на донесено решение од министерот за економија, се до искористување на предвидените средства во Буџетот на Република Македонија за оваа намена.

Листата на баратели кои го остваруваат правото на надомест ќе биде објавена на веб страната на Министерството за економија.

IV

1. Надоместокот на дел од средствата за купени и вградени ПВЦ или алуминиумски прозорци од дел II точка 2 од оваа програма ќе го остварат лицата кои:

а) го немаат искористено правото на поврат на дел од средствата за обезбедување и вградување на ПВЦ или алуминиумски прозорци во својот дом врз основа на претходните јавни огласи на Министерството за економија објавени во 2017 и 2018 година и

б) имаат купено и вградено во своите домови колекторски систем на начин кој ќе биде утврден во Јавниот оглас, што се докажува со следната документација:

- пополнет образец за барање кој може да се подигне во архивата на Министерството за економија или да се обезбеди преку интернет страната на министерството: www.economy.gov.mk,

- доказ во оригинал дека е извршено купувањето на ПВЦ или алуминиумски прозорци, и тоа:

- фискална сметка, или

- фактура со извод од деловна банка (во период утврден во Јавниот оглас)

- изјава заверена на нотар дека барателот го нема искористено правото на поврат на дел од средствата за обезбедување и вградување на ПВЦ или алуминиумски прозорци врз основа на претходните јавни оглас на Министерството за економија објавени во 2017 и 2018 година (образецот на изјавата ќе може да се подигне во архивата на Министерството за економија или да се обезбеди преку интернет страната на министерството: www.economy.gov.mk)

- фотографии во боја од секој дрвен прозорец кој се заменува во домот и фотографии во боја од секој ПВЦ или алуминиумски прозорец кој се вградува во домот (пред и потоа).

в) барањето за искористување на правото на надоместок на дел од трошоците, заедно со потребната документација, по пошта ќе го достават во ЗАТВОРЕН ПЛИК до Министерство за економија на адреса „Јуриј Гагарин“ бр.15, 1000 Скопје.

г) ги исполнуваат дополнителните критериуми кои ќе бидат утврдени во Јавниот оглас.

Доколку купувачот достави доказ во оригинал за направените трошоци за вградувањето на ПВЦ или алуминиумски прозорци (фискална сметка или фактура со извод од деловна банка во период утврден во Јавниот оглас), истите ќе му бидат земени во предвид при утврдување на надоместокот.

Едно лице, односно едно домаќинство може да поднесе само едно барање за добивање на надоместок.

Доделувањето на надоместокот ќе се врши по принципот „прв дојден прв услужен“.

За датум на пристигање на барањето се смета датумот на пристигнување и заведување во евиденцијата на архивата на Министерството за економија најдоцна до 15:30 часот истиот работен ден.

2. Постапката за реализација на мерката од дел II точка 2 од оваа програма ќе се одвива на следниот начин:

а) Министерството за економија во вториот квартал од 2019 година ќе распише јавен оглас во два дневни весници и истиот ќе биде отворен до крајот на вториот квартал од 2019 година.

б) За спроведување на активностите за реализација на мерката од дел II точка 2 од оваа програма министерот за економија ќе формира Комисија од пет члена и нивни заменици.

в) Комисијата ќе има за цел да ја утврди исполнетоста на условите за надоместување на дел од трошоците од мерката од дел II точка 2 од оваа програма и на министерот за економија ќе му предложат донесување на решенија за исплата на утврдениот надоместок.

Министерството за економија го задржува правото да изврши посета во домаќинствата кои ќе поднесат барање.

Лицата кои имаат поднесено барање, а немаат уредна и комплетна документација неможе да остварат надомест.

Исплатата на средствата за надоместување на дел од трошоците од мерката од дел II точка 2 од оваа програма ќе се врши врз основа на донесено решение од министерот за економија, се до искористување на предвидените средства во Буџетот на Република Македонија за оваа намена.

Листата на баратели кои го остваруваат правото на надомест ќе биде објавена на веб-страницата на Министерството за економија.

V

1. Надоместокот на дел од средствата за купување печки на пелети од дел II точка 3 од оваа програма ќе го остварат лицата кои:

а) досега не користеле средства од Буџетот на Република Македонија за купување печки на пелети во својот дом и

б) имаат купено во своите домови печки на пелети во периодот од 01 јануари 2019 година до завршување на Јавниот оглас, што се докажува со следната документација:

- пополнет образец за барање кој може да се подигне во архивата на Министерството за економија или да се обезбеди преку интернет-страницата на министерството: www.economy.gov.mk.

- доказ во оригинал дека е извршено купувањето на печки на пелети, и тоа:

- фискална сметка, или

- фактура со извод од деловна банка (со датум од 1 јануари 2019 година до завршување на Јавниот оглас)

- изјава заверена на нотар дека барателот досега нема искористено средства од Буџетот на Република Македонија за купување на печки на пелети (образецот на изјавата ќе може да се подигне во архивата на Министерството за економија или да се обезбеди преку интернет-страницата на министерството:

www.economy.gov.mk).

в) барањето за искористување на правото на надоместок на дел од трошоците, заедно со потребната документација, по пошта ќе го достават во ЗАТВОРЕН ПЛИК до Министерство за економија на адреса „Јуриј Гагарин“ бр.15, 1000 Скопје.

г) ги исполнуваат дополнителните критериуми кои ќе бидат утврдени во Јавниот оглас.

Доколку купувачот достави доказ во оригинал за направените трошоци за купување на печки на пелети (фискална сметка или фактура со извод од деловна банка со датум од 01 јануари 2019 година до завршување на Јавниот оглас), истите ќе му бидат земени во предвид при утврдување на надоместокот.

Едно лице, односно едно домаќинство може да поднесе само едно барање за добивање на надоместок.

За датум на пристигање на барањето се смета датумот на пристигнување и заведување во евиденцијата на архивата на Министерството за економија најдоцна до 15:30 часот истиот работен ден.

2. Постапката за реализација на мерката од дел II точка 3 од оваа програма ќе се одвива на следниот начин:

а) Министерството за економија во третиот квартал од 2019 година ќе распише јавен оглас во два дневни весници и истиот ќе биде отворен во времетраење од 30 дена.

б) За спроведување на активностите за реализација на мерката од дел II точка 3 од оваа програма министерот за економија ќе формира Комисија од три члена и нивни заменици.

в) Комисијата ќе има за цел да ја утврди исполнетоста на условите за надоместување на дел од трошоците од мерката од дел II точка 3 од оваа програма и на министерот за економија ќе му предложат донесување на решенија за исплата на утврдениот надоместок.

Министерството за економија го задржува правото да изврши посета во домаќинствата кои ќе поднесат барање.

Лицата кои имаат поднесено барање, а немаат уредна и комплетна документација неможе да остварат надомест.

Исплатата на средствата за надоместување на дел од трошоците од мерката од дел II точка 3 од оваа програма ќе се врши врз основа на донесено решение од министерот за економија, се до искористување на предвидените средства во Буџетот на Република Македонија за оваа намена.

Листата на баратели кои го остваруваат правото на надомест ќе биде објавена на веб страната на Министерството за економија.

VI

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 44-11580/1
15 јануари 2019 година
Скопје

Заменик на претседателот
на Владата на Република
Македонија,
д-р **Кочо Анѓушев**, с.р.